

विमान प्रवासाबाबतचे अधिकार विक्रीकर आयुक्त यांना
प्रत्यार्पित करण्याबाबत.

महाराष्ट्र शासन
वित्त विभाग,
शासन निर्णय, क्रमांक विकवि- २०१६/प्र.क्र.१९४/वि.प्र.४,
मंत्रालय, मुंबई ४०० ०३२.
दिनांक :- २० ऑक्टोबर २०१६.

वाचा :- वित्त विभाग, शासन निर्णय क्र. प्रवास १०११/प्र.क्र.१/सेवा- ५, दि. २१ जानेवारी, २०११.

प्रस्तावना :-

विमान प्रवास विषयक प्रचलित तरतुदींनुसार सचिवांपेक्षा कनिष्ठ दर्जाच्या अधिकाऱ्यांना विमान प्रवास अनुज्ञेय ठरत नाही. केवळ न्यायालयीन व विधीमंडळ कामकाजासाठी अन्य कोणत्याही साधनाने / मार्गाने वेळेत पोहचणे शक्य नसल्यास संबंधित प्रशासकीय विभागाच्या सचिवांच्या लेखी पुर्वपरवानगीने विमान प्रवास करता येतो. याशिवाय अन्य कोणत्याही कारणासाठी विमान प्रवास अनुज्ञेय ठरत नाही. वित्त मंत्र्यांच्या शक्ती प्रदत्त समितीच्या बैठकांना तसेच करविषयक प्रशिक्षण व चर्चासत्रे यासाठी विक्रीकर विभागांतर्गत सचिवांपेक्षा कनिष्ठ दर्जाच्या अधिकाऱ्यांना बऱ्याच वेळा राज्याबाहेर विमान प्रवास करावा लागतो. अशा प्रत्येक प्रसंगी प्रशासकीय विभागाच्या मान्यतेशिवाय संबंधितांना विमान प्रवास अनुज्ञेय ठरत नाही. असे प्रसंग वारंवार घडत असल्याने व प्रवासाची तातडी असल्याने यासंबंधात प्रशासकीय विभागाच्या सचिवांना असलेले अधिकार विभाग प्रमुख म्हणून विक्रीकर आयुक्त यांना प्रत्यावर्तीत करण्याची बाब शासनाच्या विचाराधीन होती.

शासन निर्णय :-

वित्त विभाग, शासन निर्णय दि. २१.०१.२०११ अन्वये विमान प्रवास विषयक प्रचलित तरतुदींनुसार सचिवांपेक्षा कनिष्ठ दर्जाच्या अधिकाऱ्यांना विमान प्रवास अनुज्ञेय ठरत नाही. केवळ न्यायालयीन व विधीमंडळ कामकाजासाठी अन्य कोणत्याही साधनाने / मार्गाने वेळेत पोहचणे शक्य नसल्यास संबंधित प्रशासकीय विभागाच्या सचिवांच्या लेखी पुर्वपरवानगीने विमान प्रवास करता येतो. याशिवाय अन्य कोणत्याही कारणासाठी विमान प्रवास अनुज्ञेय ठरत नाही. त्यानुसार सचिवांपेक्षा कनिष्ठ दर्जाच्या अधिकाऱ्यांना विमान प्रवास अनुज्ञेय करण्यासाठी प्रशासकीय विभागांच्या सचिवांची परवानगी आवश्यक करण्यात आली आहे. मंत्रालयीन विभागाच्या सचिवांना असलेले हे अधिकार विक्रीकर आयुक्तालयातील अधिकाऱ्यांपुरते एक विशेष बाब म्हणून विक्रीकर आयुक्त यांना शासन निर्णय दि. २१ जानेवारी २०११ मधील तरतुदींचे पालन करण्याच्या अधीन राहून प्रत्यावर्तीत करण्यात येत आहेत.

२. सदर आदेश वित्त विभागाकडील अनौपचारिक संदर्भ क्र. १०२/१६/सेवा ५, दि. २.०८.२०१६ अन्वये मिळालेल्या सहमतीस अनुसरून निर्गमित करण्यात येत आहेत.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक संकेतांक क्रमांक २०१६१०२१११०९५१०२०५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(द.ए. घनवट)

कार्यासन अधिकारी, वित्त विभाग.

प्रति,

- १) विक्रीकर आयुक्त, विक्रीकर भवन, माझगांव मुंबई-४०० ०१०.
- २) विशेष विक्रीकर आयुक्त, विक्रीकर भवन, माझगांव मुंबई- ४०० ०१०.
- ३) महालेखापाल (लेखा व अनुज्ञेयता) -१/२, महाराष्ट्र, मुंबई / नागपूर.
- ४) महालेखापाल (लेखापरिक्षा) -१/२, महाराष्ट्र, मुंबई / नागपूर.
- ५) अधिदान व लेखा अधिकारी, मुंबई.
- ६) निवासी लेखा परिक्षा अधिकारी, मुंबई.
- ७) उपसचिव (सेवा ५), वित्त विभाग, मंत्रालय, मुंबई.
- ८) वित्त विभाग प्रशासन -४, मुंबई .
- ९) निवड नस्ती , विक्रीकर (प्रशा-४) .
